

समे – 12:25 hrs.

<><><><><><>

### Jaishankar-Terrorist

चीन पर परोक्ष तौरा पर तंज कसदे होई विदेश मंत्री डॉक्टर एस. जयशंकर होरें आखेआ ऐ जे आतंकवादी हर भाषा च आतंकवादी गै हुंदा ऐ ते कुसै गी बी आतंकवाद दी बक्खरी-बक्खरी व्याख्या करियै उसी माफ करने जां ओहदा बचाs करने दी खुल्ल नेई दिती जानी लोड़चदी। श्री जयशंकर हुंदी एह टिप्पणी सिंगापुर च भारत समुदाय दे लोकें कन्नै कल गल्लबात दौरान आई। इक्क सोआले दे परते च उनें आखेआ जे किश मुख्य कूटनति च भारत-पाकिस्तान बपारिक सरबंधें पर बैहस करने आस्तै अपनी संस्कृति, रिवायतें ते कदें-कदें अपनी भाषा या विचारधारा दा इस्तेमाल करदे न।

<><><><><><>

### Pakistan-India Trade

पाकिस्तान दे विदेश मंत्री मुहम्मद इशाक डार होरें आखेआ ऐ जे उंदा मुख्य भारत कन्नै बपारिक सरबंधें गी बहाल करने ताई संजीदगी कन्नै विचार करोग, जेड़े अगस्त 2019 थमां निलंबित न। श्री डार होरें लंदन इच इक्क संवाददाता सम्मेलन च आखेआ जे पाकिस्तानी बपारी चाहंदे न जे भारत कन्नै बपार परतियै रम्भ कीता जा। उंदियें टिप्पणियें भारत बक्खी पाकिस्तान दे रूख च मुमकन बदलाव दा शारा दिता ऐ। जम्मू-कश्मीर च दफा 370 गी हटाइयै राज्य गी दऊं केंद्र शासित प्रदेशें च तकसीम करने परैंत इस्लामाबाद नै नमीं दिल्ली

कन्नै अपने राजनयिक सरबंधे गी घट्ट कीता हा। केन्द्र नै अपना रौंस साफ कीता हा जे केन्द्र शासित प्रदेश जम्मू-कश्मीर ते लद्दाख भारत दे अनत्रुट हिस्से न। नमीं दिल्ली नै इब्बी गलाया जे केन्द्र शासित प्रदेश जम्मू-कश्मीर च समाजी, आर्थिक विकास ते सुशासन यकीनी बनाने ताई भारत सरकार पाससेआ कीते गेदे संवैधानिक उपास भारत दा अंदरूनी मामला ऐ।

<><><><><><>

### BJP-List

भाजपा नै लोकसभा चुनाएं लेई अपने मेदवारें दी 5मीं सूची जारी कीती ऐ। 111 लोकसभा सीटें लेई मेदवारें चा कंगना रनौत हिमाचल प्रदेश दी मंडी लोकसभा सीट, केंद्री मंत्री धरमेंद्र प्रधान संबलपुर ते बीजेपी प्रवक्ता संबित पात्रा पुरी लोकसभा सीट थमां चुनांस लड़डन। केंद्री मंत्री नित्यानंद राय उजेरपुर, केंद्री मंत्री गिरीराज बेगुसराय ते भाजपा दे वरिष्ठ नेता रविशंकर प्रसाद होर पटना साहब सीट थमां चुनांस लड़डन । साबका मंत्री मेनका गांधी सुल्तानपुर सोयां चुनांस लड़डन। तोआई, कल कांग्रेस नै बी अपने मेदवारें दी पंजमीं सूची जारी कीती, जेदे च औंदे लोकसभा चुनाएं ताई 3 मेदवार शामिल हे। पार्टी नै शनिवारें 46 मेदवारें दी चौथी लिस्ट जारी कीती ही।

<><><><><><>

### SVEEP-Udh.

उधमपुर दियां जिला चुनांस अधिकारी सलोनी राय हुंदे निर्देशें मताबक रामनगर ते जिले दे होरनें हिस्सें च स्वीप कार्जक्रम तहत जागरूकता कार्यक्रमें दी लड़ी चलाई जा करदी ऐ। इस

पहल दे इक्क हिस्से दे तौरा पर कल बिरनू थाहर इक्क कार्जक्रम दा सरिस्ता कीता गेआ। इस मौके रामनगर दे एस.डी.एम रफीक अहमद जराल बतौर मुख परौहने उत्थें मौजूद हे। जनाब जराल होरें आम लोकें अग्गे औंदे लोकसभा चुनाएं च बदी चढ़ियै हिस्सा लैने दी अपील कीती। स्वीप तैहत इससै चाल्ली दा इक्क होर कार्यक्रम सरकारी हाई स्कूल बाड़ी च आयोजित कीता गेआ। इस कार्यक्रम च बी लोकें बड़ी बद्द गिनतरी च हिस्सा लैता। इस मौके तकरीबन 50 मकामी लोक कलाकारें, मतदान दे महत्व पर अपनियां प्रस्तुतियां देइये लोकें गी मतदान लेई प्रेरित कीता।

<><><><><><>

### Election Training

औंदे लोकसभा चुनाएं गी सुचारू ढंगगै सिर करोआना यकीनी बनाने लेई कल किशतवाड़ च माइक्रो अब्जरवरें ते बूथ सतह दे अफसर बी.एफ.ओ-एं ताई सिखलाई कार्यक्रम दा सरिस्ता कीता गेआ। किशतवाड़ दे उप जिला चुनांस अधिकारी इदरीस लोन हुंदी निगरानी च एह कार्जक्रम जिला चुनांस प्राधिकरण पास्सेआ आयोजित कीता गेआ। एहदा मकसद मतदान केंद्रें दी असरदार ढंगगै सिर निगरानी करने ते चुनावी प्रक्रिया गी निरपक्ख ते पवित्र ढंगगै कन्ने मुकम्मल करोआना हा। डिप्टी डी.ई.ओ होरें लोकतांत्रिक पर्व दी सुरक्षा च माइक्रो अब्जरवरें दी महत्वै आहली भूमिका पर बल पाया ते चुनांस पर भरोसा बनाए रखने च उंदे जोगदान पर लो पाई। बी.एल.ओ-एं गी एह गल्ल यकीनी बनाने लेई निर्देश दिते गे जे ओह जारी कीते गेदे 12-डी फार्में (डाक राएं वोट), गी 85 बरें शा बद्द बरेसु दे बुजुर्ग ते दिव्यांग मतदाताएं थमां समें सिर किट्ठे करिये अग्गे जमा करोआई देन तां जे उनेंगी कुसै दिक्कत-परेशानी दा सामना नेई करना पवै।

<><><><><><>

